



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1519/6- 2007 ඔක්තෝබර් 15 වැනි සඳුදා - 2007.10.15

(ආණ්ඩුවේ බලයපිට ප්‍රසිද්ධ කරන ලදී)

### IV (අ) වැනි කොටස - පළාත් සභා

#### පළාත් සභා නිවේදන

##### බස්නාහිර පළාත් සභාව

බස්නාහිර පළාතේ පළාත් සභාවේ 2007 අංක 03 දරන බස්නාහිර පළාත් මාර්ගස්ථ මගී ප්‍රවාහන සේවා (සංශෝධන ) ප්‍රඥප්තිය

බස්නාහිර පළාතේ පළාත් සභාව විසින් 2007 ජුනි මස 05 වන දින අනුමත කරනු ලැබූ බස්නාහිර පළාතේ ගරු ආණ්ඩුකාරතුමන් විසින් 2007 අගෝස්තු මස 03 වන දින අත්සන් තබන ලද බස්නාහිර පළාතේ 2007 අංක 03 දරන බස්නාහිර පළාත් මාර්ගස්ථ මගී ප්‍රවාහන සේවා (සංශෝධන) ප්‍රඥප්තිය 2007 ඔක්තෝබර් මස 01 වන දින සිට ක්‍රියාත්මක විය යුතු බවට බස්නාහිර පළාතේ පළාත් සභාවේ ප්‍රධාන අමාත්‍ය හා පළාත් පාලන, පළාත් පරිපාලන, අධ්‍යාපන හා ප්‍රවාහන, රැකියා, සංස්කෘතික හා කලා කටයුතු පිළිබඳ අමාත්‍ය රෙජිනෝල්ඩ් කුරේ වන මම මෙයින් නියම කරමි.

රෙජිනෝල්ඩ් කුරේ,

බස්නාහිර පළාත් සභාවේ ප්‍රධාන අමාත්‍ය හා මුදල්, ක්‍රමසම්පාදන,  
නීතිය හා සාමය, පළාත් පාලන, පළාත් පරිපාලන, අධ්‍යාපන හා ප්‍රවාහන,  
රැකියා, සංස්කෘතික හා කලා කටයුතු පිළිබඳ අමාත්‍ය..

2007 සැප්තැම්බර් මස 12 වැනි දින,  
කොළඹ 07, ශ්‍රාවස්ති මන්දිරයේ පිහිටි,  
බස්නාහිර පළාතේ ප්‍රධාන අමාත්‍යාංශයේ දී ය.

2007 අංක 03 දරන බස්නාහිර පළාත් මාර්ගස්ථ මගී ප්‍රවාහන සේවා (සංශෝධන) ප්‍රඥප්තිය

බස්නාහිර පළාත් සභාවේ 1995 අංක 7 සහ 1993 අංක 3 දරන මාර්ගස්ථ මගී ප්‍රවාහන සේවා ප්‍රඥප්තිය මගින් සංශෝධිත, 1992 අංක 01 දරන මාර්ගස්ථ මගී ප්‍රවාහන සේවා ප්‍රඥප්තිය සංශෝධනය කිරීම සඳහා වූ ප්‍රඥප්තියකි.

බස්නාහිර පළාත් සභාව විසින් මෙසේ පනවනු ලැබේ :

01. මේ ප්‍රඥප්තිය බස්නාහිර පළාත් සභාවේ 2007 අංක 03 දරන මාර්ගස්ථ මගී ප්‍රවාහන සේවා (සංශෝධන) ප්‍රඥප්තිය යනුවෙන් හඳුන්වනු ලැබේ.

02. මෙහි මින්මතු “ප්‍රධාන ප්‍රඥප්තිය” යනුවෙන් හඳුන්වනු ලබන 1992 අංක 01 දරන බස්නාහිර පළාත් මාර්ගස්ථ මගී ප්‍රවාහන සේවා ප්‍රඥප්තිය පහත සඳහන් පරිදි සංශෝධනය කරනු ලැබේ.

ප්‍රධාන ප්‍රඥප්තියේ 30 වගන්තිය සංශෝධනය කිරීම

(අ) 30 (1) හා (30) (2) වගන්ති ඉවත් කරනු ලැබීමෙන් හා ඒ වෙනුවට මතු සඳහන් වගන්ති ආදේශ කිරීමෙන් ;

රීති සෑදීමට පළාත් අමාත්‍යවරයාට බලය ඇති බව.

30 (1) මෙම ප්‍රඥප්තියේ ප්‍රතිපත්ති ක්‍රියාවේ යෙදවීමේ සහ විධිවිධාන බලගැන්වීමේ කාර්යය සඳහා ද මගී ප්‍රවාහන සමාගම්වල සේවයේ යෙදෙන සියළු සේවකයින්ට සහ පෞද්ගලික බස් ධාවනය හා සම්බන්ධ සේවයේ යෙදෙන සියළු සේවකයින්ට අදාළ අවම වැටුප්, නිවාඩු සහ සේවක වරප්‍රසාද නියම කිරීමේ කාර්යය සඳහා ද, ගාස්තු අයකර ගැනීම සඳහා විධිවිධාන සලසනු පිණිස ද, මෙම ප්‍රඥප්තිය මගින් නියමිත හෝ මේ ප්‍රඥප්තියෙන් බලය පවරා ඇති සියලු කාරණා සඳහා ද පළාත් විෂයය භාර අමාත්‍යවරයා විසින් රීති සාදනු ලැබිය හැක්කේ ය.

(2) විෂය භාර අමාත්‍යවරයා විසින් සාදනු ලබන සෑම රීතියක්ම ගැසට් පත්‍රයේ පළ කරනු ලැබිය යුතු අතර, එසේ පළ කරනු ලබන දින සිට මාස තුනක් ඇතුළත සභාවට ඉදිරිපත් කරණු ලැබිය යුතු ය. පළාත් සභාව විසින් අනුමත කරනු නොලැබූ යම් රීතියක්, එහි අනුමත නොවූ දිනයේ සිට, එහෙත් එය යටතේ කළින් කරන ලද කිසිවකට ඉන් හානියක් නොමැතිව පරිච්ඡින්න කරනු ලැබූ ලෙස සලකනු ලැබිය යුතුය.

(3) විෂය භාර අමාත්‍යවරයා විසින් සාදනු ලබන යම් රීතියක් එසේ පරිච්ඡින්න කරනු ලැබූ හෝ අනුමත කරනු ලැබූ දිනය පිළිබඳ නිවේදනයක් ගැසට් පත්‍රයේ මසක් ඇතුළත පළ කරනු ලැබිය යුතුය.

ප්‍රධාන ප්‍රඥප්තියේ 32 වන වගන්තිය සංශෝධනය කිරීම

(අ) 32 වන වගන්තිය ඉවත් කර ඒ වෙනුවට මතු සඳහන් වගන්ති ආදේශ කිරීමෙන් ;

වැරදි හා දඬුවම්

32 (1) අධිකාරිය සතු කිසියම් ඉඩමකට හෝ ගොඩනැගිල්ලකට පූර්ව අනුමැතියකින් තොරව ඇතුල්වීම, එහි සන්නිකාය දැරීම හෝ පරිහරණය කිරීම මෙම ප්‍රඥප්තිය යටතේ වරදක්වේ.

(2) මෙම ප්‍රඥප්තියේ යම් විධිවිධානයක්, ඒ යටතේ සාදන ලද හෝ දෙන ලද යම් රීතියක්, නියමයක්, විධානයක් හෝ නියම කිරීමක් කඩ කරන හෝ ඒ අනුව ක්‍රියාකිරීම පැහැර හරින සෑම තැනැත්තෙක්ම මේ ප්‍රඥප්තිය යටතේ වරදකට වරදකරු වන අතර මහෙස්ත්‍රාත්වරයකු විසින් පවත්වනු ලබන ලඝු නඩු විභාගයක දී වරදකරු කරනු ලැබූ කල්හි රුපියල් ලක්ෂයකට නොවැඩි දඩයකට හෝ අවුරුදු තුනක් නොඉක්මවන කාලයක් සඳහා බන්ධනාගාරගත කරනු ලැබීම හෝ එම දඩය හා බන්ධනාගාරගත කරනු ලැබීම යන දෙකටම හෝ යටත් විය යුතු ය.